



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

MONDAY, OCTOBER 17, 2022 / ASVINA 25, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં.૨) ની કલમ-૧૪૪ હેઠળ.

નં.એમએજી/વશી/૪૪૮૨/૨૦૨૨.— જિલ્લા શિક્ષણાધિકારીશ્રી, છોટાઉદેપુરના પત્ર જા નં. GPSC EXAM/૨૦૨૨/૫૮૧૧, તા.૧૧/૧૦/૨૦૨૧થી ગુજરાત જાહેર સેવા આયોગ, ગાંધીનગર દ્વારા નાયબ સેક્શન અધિકારી વર્ગ-૩ (જા.ક.૧૦/૨૦૨૨-૨૩)ની સ્પર્ધાત્મક પરીક્ષા તા.૧૬/૧૦/૨૦૨૨ના રોજ સવારે ૧૧:૦૦ કલાકથી ૦૧:૦૦ કલાક દરમિયાન નીચે પરિશિષ્ટ-૧માં જણાવ્યા મુજબના કુલ-૧૩ પરીક્ષા કેન્દ્રો ઉપર લેવનાર હોય પરીક્ષા દરમિયાન કાયદો અને વ્યવસ્થાની સ્થિતિ જળવાઈ રહે તથા કોઈપણ પ્રકારની ગેરરીતીઓ સિવાય શાંતિપૂર્ણ માહોલમાં પરીક્ષા યોજાય તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું જાહેરનામું બહાર પાડવા માટે દરખાસ્ત રજુ કરેલ છે.

પરિશિષ્ટ-૧

પરીક્ષા માટેના કેન્દ્રોની વિગત		
અ. નં.	પરીક્ષા કેન્દ્રનું નામ	સરનામું
૧	૨	૩
૧	એસ.એફ.હાઈસ્કૂલ, છોટાઉદેપુર યુનિટ-૧	જિલ્લા સેવા સદનની સામે મુ.તા.જિ.છોટાઉદેપુર
૨	એસ.એફ.હાઈસ્કૂલ, છોટાઉદેપુર યુનિટ-૨	જિલ્લા સેવા સદનની સામે મુ.તા.જિ.છોટાઉદેપુર
૩	ડોન બોસ્કો હાઈસ્કૂલ, છોટાઉદેપુર	ખોસ-વસેડી, તા.જિ.છોટાઉદેપુર
૪	ઈકબાલ હાઈસ્કૂલ, છોટાઉદેપુર	સ્ટેટ બેંકની પાછળ, અજમેરી મહોલ્લા, મુ.તા.જિ.છોટાઉદેપુર
૫	શ્રીમતી મણિબેન પટેલ કન્યા વિદ્યાલય, છોટાઉદેપુર	એસ.ટી ડેપોની સામે, મુ.તા.જિ.છોટાઉદેપુર
૬	શ્રીમતી એમ.સી.પટેલ સ્ત્રીઅધ્યાપન મંદિર, છોટાઉદેપુર	એસ.ટી ડેપોની સામે, મુ.તા.જિ.છોટાઉદેપુર
૭	સનરાઈઝ ઈંગ્લીશ એન્ડ ગુજરાતી મિડીયમ સ્કૂલ, છોટાઉદેપુર	વડોદરા હાઈવે રોડ, ફતેપુરા, તા.જિ.છોટાઉદેપુર
૮	યુનાઈટેડ પબ્લીક સ્કૂલ, છોટાઉદેપુર	સ્ટેશન રોડ, ખુટાલીયા, છોટાઉદેપુર

પરીક્ષા માટેના કેન્દ્રોની વિગત		
અ. નં.	પરીક્ષા કેન્દ્રનું નામ	સરનામું
૮	નારાયણ વિદ્યાલય, છોટાઉદેપુર	ગુરૂકૃપા સોસાયટી, પેલેસની સામે, મુ.તા.જિ.છોટાઉદેપુર
૧૦	શ્રી એ.એન.પંચોલી હાઈસ્કૂલ, તેજગઢ, યુનિટ-૧	મુ.પો.તેજગઢ તા.જિ.છોટાઉદેપુર
૧૧	શ્રી એ.એન.પંચોલી હાઈસ્કૂલ, તેજગઢ, યુનિટ-૨	મુ.પો.તેજગઢ તા.જિ.છોટાઉદેપુર
૧૨	શ્રીમતી વી.આર.શાહ સાર્વજનિક હાઈસ્કૂલ, પાવીજેતપુર યુનિટ-૧	તારાપુર રોડ મુ.પો. પાવીજેતપુર જિ.છોટાઉદેપુર
૧૩	શ્રીમતી વી.આર.શાહ સાર્વજનિક હાઈસ્કૂલ, પાવીજેતપુર યુનિટ-૨	તારાપુર રોડ મુ.પો. પાવીજેતપુર જિ.છોટાઉદેપુર

ઉપર મુજબના પરીક્ષા સ્થળોએ પરીક્ષા દરમ્યાન કોઈ ગેરરીતિઓ ન થાય, પરીક્ષાર્થીઓ નિર્ભયતાથી પરીક્ષા આપી શકે, કાયદો અને વ્યવસ્થાની પરિસ્થિતિ જળવાઈ રહે, જાહેર શાંતિ અને સલામતી જળવાઈ રહે તે માટે તેમજ પરીક્ષાના મુક્ત, ન્યાયી અને સરળ સંચાલન માટે અને પરીક્ષામાં ગેરરીતિઓ અટકાવવા માટે જાહેર હિતમાં પ્રતિબંધ ફરમાવવો જરૂરી જણાય છે.

જેથી હું આર. કે. ભગોરા, GAS, અધિક જિલ્લા મેજિસ્ટ્રેટ, છોટાઉદેપુર, માન.જિલ્લા મેજિસ્ટ્રેટશ્રી, છોટાઉદેપુરના હુકમ નં.એમએજી/વશી/૬૫૮૨/૨૦૧૭, તા.૩૦/૧૨/૨૦૧૭થી ફોજદારી કાર્યરિતિ અધિનિયમ-૧૪૪ હેઠળ જાહેરનામાં બહાર પાડવાની મને મળેલ સત્તાની રૂએ, ગુજરાત જાહેર સેવા આયોગ, ગાંધીનગર દ્વારા નાયબ સેક્શન અધિકારી વર્ગ- ૩ (જા.ક.૧૦/૨૦૨૨-૨૩)ની પરીક્ષા દરમ્યાન પરિશિષ્ટ-૧ મુજબના પરીક્ષા કેન્દ્રની ૧૦૦ મીટરની ત્રિજ્યામાં નીચે મુજબના કૃત્યો ઉપર પ્રતિબંધ ફરમાવું છું.

### પ્રતિબંધિત કૃત્યો

છોટાઉદેપુર જિલ્લામાં ઉપરના પરિશિષ્ટ-૧માં જણાવ્યા મુજબના પરીક્ષા કેન્દ્રો ઉપર નાયબ સેક્શન અધિકારી વર્ગ- ૩ (જા.ક.૧૦/૨૦૨૨-૨૩)ની સ્પર્ધાત્મક પરીક્ષા યોજનાર છે તે (૧) પરીક્ષા ખંડની અંદર તથા ચારેય બાજુ ૧૦૦ મીટર વિસ્તારમાં કોઈ જાહેર કે ખાનગી સ્થળે કોઈ પણ વ્યક્તિએ સેલ્યુલર ફોન, હેન્ડસેટ, વોકીટોકી, કોર્ડલેશ ફોન, મોબાઈલ ફોન વિગેરે લઈ જવા ઉપર, (૨) ઝેરોક્ષ મશીન ચાલુ રાખવા તથા (૩) પરીક્ષાર્થીઓને ખલેલ પડે તે રીતે કોઈ અનઅધિકૃત વ્યક્તિઓ એકત્રીત થવા તથા કેન્દ્રોમાં પ્રવેશ કરવા કે વાહન લઈ જવા પર પ્રતિબંધ.

### વિસ્તાર

છોટાઉદેપુર જિલ્લામાં પરિશિષ્ટ-૧ માંના કોલમ-૨માં જણાવ્યા મુજબના પરીક્ષા કેન્દ્રો અને તેની ચારેય બાજુ ૧૦૦ મીટરનો વિસ્તાર.

### સમયગાળો

આ જાહેરનામું તા.૧૬/૧૦/૨૦૨૨ના રોજ અમલમાં રહેશે.

### અપવાદ

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

- (૧) કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક મૂકેલ સલામતી કર્મચારીઓ તેમની વિધિસરની ફરજો બજાવવા દરમ્યાન સેલ્યુલર ફોન, હેન્ડસેટ, વોકીટોકી, કોર્ડલેશ ફોન, મોબાઈલ ફોન તથા વાયરલેશ વગેરે સાધનોનો ઉપયોગ કરી શકશે.
- (૨) કેન્દ્રના સંવાહકશ્રીઓ, સંચાલકો, સ્થળ સંચાલકો, ઝોન પ્રતિનિધિ, ખંડ નિરીક્ષકો, વોટરમેન, બેલમેન તથા ઓળખપત્ર, આપવામાં આવેલ હોય તેવા નિરીક્ષણ ટુકડીઓ સહિતના તમામ અધિકૃત કર્મચારીઓ.

### સજા

આ હુકમનો ભંગ કરનાર અથવા ઉલ્લંઘન કરનાર અથવા તે માટે મદદ કરનાર ઈસમ વિરૂધ્ધ ભારતીય ફોજદારી અધિનિયમ-૧૮૬૦ ની કલમ-૧૮૮ મુજબ શિક્ષાને પાત્ર ઠરશે.

આ હુકમ અન્વયે છોટાઉદેપુર જિલ્લામાં ફરજ બજાવતા પોલીસ સબ ઇન્સપેક્ટર તથા તેમનાથી ઉપલી કક્ષાનો હોદ્દો ધરવાનાર તમામ પોલીસ અધિકારીશ્રીઓ તથા મારા તાબાના એકિઝક્યુટીવ મેજિસ્ટ્રેટશ્રીઓ તેમજ જિલ્લા શિક્ષણાધિકારીશ્રીને આ જાહેરનામાનો ભંગ કરનાર ઇસમો સામે ભારતીય ફોજદારી અધિનિયમની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ હુકમનો અમલ કરાવવા માટે હુકમનો ભંગ કરનાર વ્યક્તિઓને ચોક્કસ પ્રકારના કાર્યો નહીં કરવા માટે ક્ષેત્રીય કામગીરી દરમિયાન પોતાને મળેલ સત્તાની રૂઠંએ જરૂરી આદેશ કરવામાં આવતા હોય છે. જેથી ભારતીય દંડ સંહિતાની કલમ-૧૮૮ મુજબની ફરીયાદ લેતી વખતે મારા હુકમનો ભંગ થયેલ છે અને સાથોસાથ અધિકૃત અમલદારે પોતાની ફરીયાદમાં ખાસ ઉલ્લેખ કરવો કે ભારતીય ફોજદારી કાર્યરીતી અધિનિયમ સને-૧૯૭૩ (૧૯૭૪ના નં.૨)ની કલમ-૧૪૪ હેઠળ જાહેર થયેલા પ્રતિબંધાત્મક કાર્યો થતા અટકાવવા માટે પોતે પણ હુકમ કરેલો હતો અને આ હુકમનો ભંગ કરવા બદલ ઉક્ત કલમો હેઠળ કાર્યવાહી કરવામાં આવે છે.

આજ તારીખ ૧૧મી ઓક્ટોબર, ૨૦૨૨ના રોજ મારી સહી તથા કચેરીનો સિક્કો કરવામાં આવ્યો.

આર.કે. ભગોરા, GAS,  
અધિક જિલ્લા મેજિસ્ટ્રેટ,  
છોટાઉદેપુર.

